



بِسْمِ اللَّهِ الرَّحْمَنِ الرَّحِيمِ

ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 05-06-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

أَهْدِيْنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುಡ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀಯ್ ಹೀಗೆ ಹೇಳಿದರು:

ಈ ದಿನ ನಾನು ಬದರಿ ಸಹಾಬರ ಬಗ್ಗೆ ಪುನಃ ಪ್ರಸ್ತಾಪಿಸುವೆನು. ಈ ದಿನ ನಾನು ಪ್ರಸ್ತಾಪಿಸಲಿರುವ ಸಹಾಬಿಯ ಹೆಸರು ಹಝ್ರತ್ ಸುಹೈಬ್ ಬಿನ್ ಸಿನಾನ್ ರಝಿಯಲ್ಲಾಹು ಅನ್‌ಹು. ಅವರ ತಂದೆಯ ಹೆಸರು ಸಿನಾನ್ ಬಿನ್ ಮಾಲಿಕ್ ಎಂದು ಮತ್ತು ತಾಯಿಯ ಹೆಸರು ಸಲ್ಮಾ ಬಿನ್ತಾ ಖಿಕ್ಮದ್. ಅವರು ಮೊಸೂಲಿನ ನಿವಾಸಿಯಾಗಿದ್ದರು. ಹಝ್ರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಸುಹೈಬ್ ಎಂಬ ಗುಲಾಮರನ್ನು ರೋಮ್‌ನಿಂದ ಹಿಡಿಗೂಡಲ್ಪಟ್ಟು ತರಲಾಗಿತ್ತು. ಅವರು ಅಬ್ದುಲ್ಲಾ ಬಿನ್ ಜದ್‌ಆನರ ಗುಲಾಮರಾಗಿದ್ದರು. ಅವರನ್ನು ವಿಮೋಚಿಸಲಾಗಿತ್ತು. ಅವರು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ನಂಬಿದ ನಂತರ ಅವರಿಗೋಸ್ಕರ ಅನೇಕ ಕಷ್ಟಗಳನ್ನು ಅನುಭವಿಸಿದ್ದರು. ಹಝ್ರತ್ ಸುಹೈಬ್ ಮತ್ತು ಹಝ್ರತ್ ಅಮ್ಬಾರ್ ಇವರಿಬ್ಬರು ಮೂವತ್ತಕ್ಕಿಂತ ಹೆಚ್ಚು ಜನರು ಮುಸ್ಲಿಮರಾದ ನಂತರ ಮುಸ್ಲಿಮರಾದರು. ಹಝ್ರತ್ ಅನ್‌ಹು ಹೇಳುತ್ತಾರೆ: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ಇಸ್ಲಾಮ್ ಧರ್ಮದಲ್ಲಿ ಪ್ರಥಮವಾಗಿ ಪ್ರವೇಶಿಸಿದವರು ನಾಲ್ವರು ಆಗಿದ್ದಾರೆ. ಅರಬಿಗಳಲ್ಲಿ ನಾನು ಪ್ರಥಮ ವಿಶ್ವಾಸಿಯಾಗಿದ್ದೇನೆ. ಸುಹೈಬ್ ರೂಮೀ ಜನರಲ್ಲಿ ಪ್ರಥಮ ವಿಶ್ವಾಸಿಯಾಗಿದ್ದಾರೆ. ಸಲ್ಮಾನ್ ಫಾರಸೀ ವಂಶಜರಲ್ಲಿ ಪ್ರಥಮ ವಿಶ್ವಾಸಿಯಾಗಿದ್ದಾರೆ. ಬಿಲಾಲ್ ಕಪ್ಪು ವರ್ಣದ ಜನರಲ್ಲಿ ಪ್ರಥಮ ವಿಶ್ವಾಸಿಯಾಗಿದ್ದಾರೆ.

ಹಝ್ರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಹಝ್ರತ್ ಸುಹೈಬ್ ಮದೀನಕ್ಕೆ ಹಿಜ್ರತ್ ಮಾಡಿದ ಸಂದರ್ಭದ ಬಗ್ಗೆ ವಿವರಿಸುತ್ತಾ ಹೇಳುತ್ತಾರೆ: ಹಝ್ರತ್ ಸುಹೈಬ್ ಹಿಜ್ರತ್ ಮಾಡಲು ಹೊರಟಾಗ ಮಕ್ಕದ ಜನರು ಅವರನ್ನು ತಡೆದರು. ಅವರು ತನ್ನ ಎಲ್ಲಾ ಸಂಪತ್ತನ್ನು ಮಕ್ಕದವರಿಗೆ ನೀಡಿ ಬರಿಗೈಯಲ್ಲಿ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ಹೋದಾಗ ಅವರು ಹೇಳಿದರು: ನಿಮ್ಮ ಈ ವ್ಯಾಪಾರ ಹಿಂದೆ ಮಾಡಿದ ಎಲ್ಲಾ ವ್ಯಾಪಾರಕ್ಕಿಂತ ಲಾಭಕರವಾಗಿದೆ. ಎಂದರೆ ನೀವು ಹಿಂದೆ

ಸರಕುಗಳಿಗೆ ಬದಲಾಗಿ ಹಣ ಗಳಿಸುತ್ತಿದ್ದೀರಿ. ಈಗ ನೀವು ಹಣಕ್ಕೆ ಬದಲಾಗಿ ಸತ್ಯವಿಶ್ವಾಸವನ್ನು ಗಳಿಸಿರುವಿರಿ.

ಹಝ್ರತ್ ಸುಹೈಬ್ ಹೇಳುತ್ತಾರೆ: ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಯಾವುದೆಲ್ಲಾ ಯುದ್ಧದಲ್ಲಿ ಭಾಗವಹಿಸಿದರೋ ಅವುಗಳಲ್ಲಿ ನಾನು ಸಹ ಭಾಗವಹಿಸಿದೆ. ಅವರು ಯಾವಾಗಲೆಲ್ಲಾ ಬೈಅತ್ ಪಡೆದುಕೊಂಡರೋ ಆ ಸಂದರ್ಭಗಳಲ್ಲಿ ನಾನು ಉಪಸ್ಥಿತನಿದ್ದೆ. ಅವರು ಯಾವಾಗಲೆಲ್ಲಾ ಯುದ್ಧಕ್ಕೆ ಸೈನ್ಯವನ್ನು ಕಳುಹಿಸಿದರೋ ನಾನು ಅವುಗಳಲ್ಲಿ ಸೇರಿದ್ದೆ. ಅವರು ಯಾವ ಯುದ್ಧಗಳಿಗೆ ಹೊರಟರೋ ಅವರ ಜೊತೆಗೆ ನಾನು ಸಹ ಇದ್ದೆ. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ನನ್ನ ಮತ್ತು ಶತ್ರುಗಳ ಮಧ್ಯೆ ಆಗುವಂತಾಗಲು ನಾನು ಎಂದೂ ಬಿಡಲಿಲ್ಲ - ಅವರು ನಿಧನ ಹೊಂದುವ ತನಕ. ಹಝ್ರತ್ ಸುಹೈಬ್ ವೃದ್ಧರಾದಾಗ ಜನರನ್ನು ಜಮಾಯಿಸಿ ಅತ್ಯಂತ ರೋಚಕವಾಗಿ ಯುದ್ಧದ ಕೌಶಲಗಳನ್ನು ವಿವರಿಸುತ್ತಿದ್ದರು.

ಹಝ್ರತ್ ಉಮರ್^(ರ) ಹಝ್ರತ್ ಸುಹೈಬರನ್ನು^(ರ) ಬಹಳ ಪ್ರೀತಿಸುತ್ತಿದ್ದರು ಮತ್ತು ಅವರ ಬಗ್ಗೆ ಬಹಳ ಆದರಭಾವವನ್ನು ಹೊಂದಿದ್ದರು. ಹಝ್ರತ್ ಉಮರ್^(ರ) ಗಾಯಗೊಂಡಾಗ ಹೀಗೆ ವಸಿಯತ್ ಮಾಡಿದರು: ಹಝ್ರತ್ ಸುಹೈಬ್ ನನ್ನ ಜನಾರ್ಥು ನಮಾಝ್ ನಿರ್ವಹಿಸಲಿ. ಮೂರು ದಿನಗಳ ತನಕ ಮುಸ್ಲಿಮರ ಇಮಾಮ್ ಆಗಿ ಕಾರ್ಯ ನಿರ್ವಹಿಸಲಿ. ಅಷ್ಟರೊಳಗೆ ಶೂರಾದ ಸದಸ್ಯರು ಮುಂದಿನ ಖಲೀಫರು ಯಾರಾಗಬೇಕೆಂದು ನಿರ್ಧರಿಸಲಿ. ಹಝ್ರತ್ ಸುಹೈಬ್ ಹಿಜರಿ 38ರ ಶವ್ವಾಲ್ ತಿಂಗಳಲ್ಲಿ ನಿಧನ ಹೊಂದಿದರು. ಬೇರೆ ಕೆಲವರು ಹಿಜರಿ 39ರಲ್ಲಿ ಅವರು ನಿಧನ ಹೊಂದಿದರೆಂದು ಹೇಳುತ್ತಾರೆ. ಅವರು ಮೃತರಾಗುವಾಗ ಅವರ ಪ್ರಾಯ 73 ಆಗಿತ್ತು. ಬೇರೆ ಕೆಲವರ ಅಭಿಪ್ರಾಯ ಪ್ರಕಾರ ಅವರು 70ನೇ ವಯಸ್ಸಿನಲ್ಲಿ ನಿಧನ ಹೊಂದಿದರು. ಅವರನ್ನು ಮದೀನದಲ್ಲಿ ದಫನ್ ಮಾಡಲಾಯಿತು.

ನಾನು ವಿವರಿಸಲಿರುವ ಇನ್ನೊಬ್ಬ ಸಹಾಬಿಯ ಹೆಸರು ಹಝ್ರತ್ ಸಅದ್ ಬಿನ್ ರಬೀಅ್^(ರ). ಅವರ ಪಿತ ರಬೀಅ್ ಬಿನ್ ಅಮರ್. ಮಾತೆ ಹಝೀಲ ಬಿನ್ತ ಇನಬ. ಅವರು ಅಜ್ಞಾನ ಕಾಲದಲ್ಲಿಯೂ ಓದು ಬರಹ ಕಲಿತಿದ್ದರು. ಅವರು ಬನೂ ಹಾರಿಸ್ ಗೋತ್ರದ ನಖೀಬ್ ಆಗಿದ್ದರು. ಅವರು ಬೈಅತೆ ಅಖಿಬ ಊಲಾ ಮತ್ತು ಸಾನಿಯದಲ್ಲಿ ಭಾಗವಹಿಸಿದ್ದರು.

ಹಝ್ರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಉಹುದ್ ಯುದ್ಧದ ಸಂದರ್ಭದ ಒಂದು ಘಟನೆ ಹೀಗಿದೆ, ಯುದ್ಧದ ನಂತರ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹಝ್ರತ್ ಅಬೀ ಬಿನ್ ಕಅಬ್‌ರೊಂದಿಗೆ ಹೇಳಿದರು: ರಣಾಂಗಣದಲ್ಲಿರುವ

ಗಾಯಾಳುಗಳನ್ನು ನೋಡಿರಿ. ಅವರು ರಣಾಂಗಣದಲ್ಲಿ ಸುತ್ತಾಡುತ್ತಾ ಹರ್ಷಾರತ್ ಸಅದ್ ಬಿನ್ ರಬೀಅ್ ಸಮೀಪ ತಲಪಿದಾಗ ಹರ್ಷಾರತ್ ಸಅದ್ ಗಂಭೀರವಾಗಿ ಗಾಯಗೊಂಡಿದ್ದರು. ಅವರು ಕೊನೆಯುಸಿರು ಬಿಡುವ ಸ್ಥಿತಿಯಲ್ಲಿದ್ದರು. ಅವರೊಂದಿಗೆ ಹರ್ಷಾರತ್ ಅಬೀ ಬಿನ್ ಕಅಬ್ ಹೇಳಿದರು: ನಿಮ್ಮ ಕುಟುಂಬದವರಿಗೆ ಏನಾದರೂ ಸಂದೇಶ ನೀಡಬಯಸುವುದಾದರೆ ನನ್ನೊಂದಿಗೆ ಹೇಳಿರಿ.

ಹರ್ಷಾರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಈ ಸಂದರ್ಭವನ್ನು ವಿವರಿಸಿ ಹೇಳುತ್ತಾರೆ: ಇಂತಹ ಸಂದರ್ಭದಲ್ಲಿ ಮನುಷ್ಯನು ಯೋಚಿಸುತ್ತಾನೆ. ನಾನು ಸಾಯುತ್ತಿದ್ದೇನೆ. ನನ್ನ ಪತ್ನಿಯ ಸ್ಥಿತಿ ಏನಾಗುವುದು. ನನ್ನ ಮಕ್ಕಳನ್ನು ಯಾರು ನೋಡಿಕೊಳ್ಳುವರು ಎಂದೆಲ್ಲಾ. ಆದರೆ ಆ ಗಾಯಗೊಂಡು ಮರಣಾಸನ್ನಾದ ಸಹಾಬಿ ಯಾವ ಸಂದೇಶವನ್ನೂ ನೀಡಲಿಲ್ಲ. ಅವರು ಇಷ್ಟುಮಾತ್ರ ಹೇಳಿದರು: ನಾವು ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಸಂರಕ್ಷಿಸುತ್ತಾ ಇಹಲೋಕದಿಂದ ಅಗಲಿ ಹೋಗುತ್ತಿದ್ದೇವೆ. ನೀವು ಸಹ ಇದೇ ಮಾರ್ಗವನ್ನು ಅವಲಂಬಿಸಿ ಅನಂತರ ನಮ್ಮನ್ನು ಹಿಂಬಾಲಿಸಿರಿ. ಎಲ್ಲದಕ್ಕಿಂತಲೂ ಮುಖ್ಯವಾದ ಕೆಲಸ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಸಂರಕ್ಷಿಸುವುದಾಗಿದೆ. ಹರ್ಷಾರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಬರೆಯುತ್ತಾರೆ: ಆ ಜನರ ಹೃದಯದಲ್ಲಿದ್ದ ಈಮಾನಿನ ಶಕ್ತಿ ಆ ರೀತಿ ಇತ್ತು. ಅದರ ಮೂಲಕ ಅವರು ಲೋಕವನ್ನು ಬುಡಮೇಲು ಮಾಡಿದರು. ಅವರು ಖೈಸರ್ ಮತ್ತು ಕಿಸ್ರ ಸಾಮ್ರಾಜ್ಯಗಳನ್ನು ಗೆದ್ದರು.

ಹರ್ಷಾರತ್ ಸಅದ್ ಬಿನ್ ರಬೀಅ್ ಬದರ್ ಮತ್ತು ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಉಹುದ್ ಯುದ್ಧದಲ್ಲಿ ಶಹೀದರಾದ ಸಂದರ್ಭದಲ್ಲಿ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಅಲ್ಲಾಹನು ಅವರ ಮೇಲೆ ಕಾರುಣ್ಯದೋರುವವನಾಗಲಿ. ಅವರು ಜೀವಿಸಿದ ಕಾಲದಲ್ಲಿಯೂ ಮೃತರಾದ ನಂತರವೂ ಅಲ್ಲಾಹನ ಮತ್ತು ಅವನ ಸಂದೇಶವಾಹಕರ ಹಿತೈಷಿ ಆಗಿದ್ದರು. ಹರ್ಷಾರತ್ ಸಅದ್ ಬಿನ್ ರಬೀಅ್ ಮತ್ತು ಹರ್ಷಾರತ್ ಖಾರಿಜ ಬಿನ್ ಝೈದರನ್ನು ಒಂದೇ ಗೋರಿಯಲ್ಲಿ ದಫನ್ ಮಾಡಲಾಯಿತು.

ಹರ್ಷಾರತ್ ಜಾಬಿರ್ ಬಿನ್ ಅಬ್ದುಲ್ಲಾ ಹೇಳುತ್ತಾರೆ: ಹರ್ಷಾರತ್ ಸಅದ್ ಬಿನ್ ರಬೀಅ್ ಶಹೀದರಾದ ನಂತರ ಅವರ ಪತ್ನಿ ತನ್ನ ಇಬ್ಬರು ಪುತ್ರಿಯರೊಂದಿಗೆ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ಬಂದು ಹೇಳಿದರು: ಇವರ ಚಿಕ್ಕಪ್ಪ ಈ ಹೆಣ್ಣು ಮಕ್ಕಳ ಸಂಪತ್ತನ್ನು ವಶಪಡಿಸಿಕೊಂಡರು ಮತ್ತು ಅವರಿಗೆ ಏನೂ ದೊರೆಯಲಿಲ್ಲ ಎಂದು. ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಅಲ್ಲಾಹನು ಇದರ ಬಗ್ಗೆ ತೀರ್ಪು ನೀಡುವನು ಎಂದು. ಅನಂತರ ವಾರೀಸು ಹಕ್ಕುಗಳಿಗೆ ಸಂಬಂಧಿಸಿದ ಪವಿತ್ರ ಖುರ್ಆನ್ ವಚನಗಳು ಅವತೀರ್ಣವಾದುವು. ಆಗ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆ ಹೆಣ್ಣು ಮಕ್ಕಳ ಚಿಕ್ಕಪ್ಪನನ್ನು ಕರೆಯಿಸಿ ಹೇಳಿದರು: ಸಅದ್‌ರ ಇಬ್ಬರು ಹೆಣ್ಣು

ಮಕ್ಕಳಿಗೆ ಸಅದ್‌ರ ಸಂಪತ್ತಿನ ಮೂರನೆಯ ಒಂದು ಭಾಗ ಕೊಡಿರಿ. ಹೆಣ್ಣು ಮಕ್ಕಳ ತಾಯಿಗೆ ಎಂಟನೆಯ ಒಂದು ಭಾಗ ಕೊಡಿರಿ. ಸಂಪತ್ತಿನ ಉಳಿದ ಭಾಗ ನಿಮಗೆ ಸಿಗುವುದು.

ಹರ್ಷಾರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್ ಈ ಘಟನೆ ಬಗ್ಗೆ ಹೀಗೆ ಬರೆಯುತ್ತಾರೆ: ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗಿಂತ ಮೊದಲು ಮತ್ತು ಅವರ ಅನಂತರ ಲೋಕದ ಚರಿತ್ರೆಯಲ್ಲಿ ಅವರ ಹಾಗೆ ಮಹಿಳೆಯರ ಹಕ್ಕುಗಳನ್ನು ಸಂರಕ್ಷಿಸಿದವರು ಬೇರೆ ಯಾರೂ ಇಲ್ಲ. ವಾರೀಸು ಹಕ್ಕುಗಳು, ವಿವಾಹ, ಪತಿಯೊಂದಿಗೆ ಪತ್ನಿಯ ಸಂಬಂಧ, ತಲಾಖ್, ಖುಲಾ, ಮಹಿಳೆ ಸ್ವಂತ ಸ್ವತ್ತು ಸಂಪಾದಿಸುವ ಅಧಿಕಾರ, ತನ್ನ ಸ್ವಂತ ಸಂಪತ್ತನ್ನು ತನ್ನ ಇಷ್ಟ ಪ್ರಕಾರ ಉಪಯೋಗಿಸುವ ಹಕ್ಕು, ವಿದ್ಯಾಭ್ಯಾಸ ಗಳಿಸುವ ಹಕ್ಕು, ಮಕ್ಕಳ ಸಂರಕ್ಷಣೆ ಮತ್ತು ತರಬೇತಿಗೆ ಸಂಬಂಧಿಸಿದ ಹಕ್ಕುಗಳು, ಸಾಮಾಜಿಕ ಮತ್ತು ರಾಷ್ಟ್ರೀಯ ವಿಷಯಗಳಲ್ಲಿ ಭಾಗವಹಿಸುವ ಹಕ್ಕು, ವೈಯಕ್ತಿಕ ಸ್ವಾತಂತ್ರ್ಯ, ಧಾರ್ಮಿಕ ಹಕ್ಕುಗಳು ಮತ್ತು ಹೊಣೆಗಾರಿಕೆಗಳು ಮಹಿಳೆಯರಿಗೆ ನೀಡಲ್ಪಟ್ಟಿವೆ. ಒಟ್ಟಾರೆ ಹೇಳುವುದಾದರೆ, ಧರ್ಮಕ್ಕೆ ಸಂಬಂಧಿಸಿ ಮತ್ತು ಲೌಕಿಕ ವ್ಯವಹಾರಗಳಿಗೆ ಸಂಬಂಧಿಸಿ ಮಹಿಳೆ ಹೆಚ್ಚು ಇರಿಸಬಹುದಾದ ಪ್ರತಿಯೊಂದು ಕ್ಷೇತ್ರದಲ್ಲಿ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮಹಿಳೆಯರ ಎಲ್ಲಾ ಆವಶ್ಯಕ ಹಕ್ಕುಗಳನ್ನು ಅಂಗೀಕರಿಸಿ ಕೊಟ್ಟಿದ್ದಾರೆ. ಅರಬ್ ದೇಶದ ಮಹಿಳೆ ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಿಯೋಜಿಸಲ್ಪಟ್ಟಿದ್ದನ್ನು ತಮ್ಮ ವಿಮೋಚನೆಯ ಸಂದೇಶವಾಗಿ ಗಣಿಸುತ್ತಿದ್ದರು. ಹರ್ಷಾರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಈ ಪ್ರಿಯ ನುಡಿಗಳಲ್ಲಿ ಒಂದು ಗಾಢವಾದ ಸತ್ಯ ಅಡಕವಾಗಿದೆ. ಅವರು ಹೇಳಿದರು: ನನ್ನ ಪ್ರಕೃತಿಗೆ ಯಾವ ವಸ್ತುಗಳನ್ನು ಪ್ರೀತಿಸುವ ಅನುಭೂತಿ ನೀಡಲಾಗಿದೆಯೋ ಅವು ಮಹಿಳೆ ಮತ್ತು ಸುಗಂಧ ದ್ರವ್ಯಗಳಾಗಿವೆ. ಆದರೆ ನನ್ನ ಕಣ್ಣುಗಳಿಗೆ ತಂಪು ನಮಾಝ್‌ನಲ್ಲಿ. ಎಂದರೆ ಆರಾಧನೆಯಲ್ಲಿ ಇರಿಸಲ್ಪಟ್ಟಿದೆ.

ಲೋಕ ಈ ವಾಸ್ತವಿಕತೆಯನ್ನು ಅರಿತುಕೊಂಡು ಮಾಲಿನ್ಯಗಳಿಂದ ಮತ್ತು ಪ್ರಕ್ಷುಬ್ಧತೆಗಳಿಂದ ಸುರಕ್ಷಿತವಾಗಲಿ. ನಮ್ಮ ಮಹಿಳೆಯರು ಸಹ ಈ ವಾಸ್ತವಿಕತೆಯನ್ನು ಅರಿತುಕೊಳ್ಳಬೇಕು. ಇಸ್ಲಾಮ್ ಮಹಿಳೆಯರಿಗೆ ನೀಡಿದ ಸ್ಥಾನವನ್ನು ಯಾವುದೇ ಧರ್ಮ ಅವರಿಗೆ ನೀಡಿಲ್ಲ. ತಥಾಕಥಿತ ಮಹಿಳೆಯರ ಹಕ್ಕುಗಳ ಪ್ರತಿಪಾದಕರಾದ ಧೀಮಂತರರ ಸಂಘಟನೆಯಾಗಲಿ ಚಳುವಳಿಗಳಾಗಲಿ ನೀಡಿಲ್ಲ. ಮಹಿಳೆಯರಿಗೆ ಹಕ್ಕುಗಳನ್ನು ನೀಡುವ ಇಸ್ಲಾಮ್ ಧರ್ಮದ ಆಜ್ಞೆಗಳನ್ನು ಈಡೇರಿಸುವ ಭಾಗ್ಯವನ್ನು ಅಲ್ಲಾಹನು ಪುರುಷರಿಗೆ ನೀಡಲಿ. ಆ ಮೂಲಕ ಈ ಸಮಾಜ ಶಾಂತಿಭರಿತ ಸಮಾಜವಾಗಲಿ.

ಈಗ ನಾನು ಇಂದಿನ ಪರಿಸ್ಥಿತಿಯಲ್ಲಿ ಪ್ರಾರ್ಥಿಸುತ್ತಾ ಇರುವ ಬಗ್ಗೆ ಸಂಕ್ಷಿಪ್ತವಾಗಿ ಹೇಳಲು ಬಯಸುತ್ತೇನೆ. ನೀವು ಪ್ರಾರ್ಥಿಸಿರಿ. ಕೊರೋನಾದ ಸಾಂಕ್ರಾಮಿಕ ವಿಪತ್ತಿನಿಂದ ಅಲ್ಲಾಹನು ಲೋಕವನ್ನು ರಕ್ಷಿಸುವವನಾಗಲಿ. ಅದರೊಂದಿಗೆ ಮಾನವರು ಬದುಕಿ ಬಾಳುವುದು ಏಕದೇವನ ಕಡೆಗೆ ಬಾಗುವುದರಲ್ಲಿ ಮತ್ತು ಒಬ್ಬರಿನ್ನೊಬ್ಬರ ಹಕ್ಕುಗಳನ್ನು ಈಡೇರಿಸಿ ಕೊಡುವುದರಲ್ಲಿದೆ

ಎಂದು ಮನುಷ್ಯರು ತಿಳಿಯುವಂತಾಗಲಿ. ಸರಕಾರಗಳಿಗೆ ಅಲ್ಲಾಹನು ವಿವೇಕ ನೀಡಲಿ. ಅವರು ನ್ಯಾಯನಿಷ್ಠವಾದ ಆಡಳಿತ ನಡೆಸುವವರಾಗಲಿ. ಅಮೇರಿಕದಲ್ಲಿ ಈಗ ವ್ಯಾಪಕವಾಗಿರುವ ಅಶಾಂತಿ ಗಲಬೆಗೊಂದಲಗಳಿಂದ ಪ್ರತಿಯೊಬ್ಬ ಅಹ್ಮದಿಯನ್ನು ಅವುಗಳ ಕೆಟ್ಟ ಪರಿಣಾಮಗಳಿಂದ ರಕ್ಷಿಸಲಿ. ಸರಕಾರದ ಆಡಳಿತ ವ್ಯವಸ್ಥೆ ಅರಿತುಕೊಳ್ಳಬೇಕು ಎಲ್ಲಾ ನಾಗರಿಕರ ಹಕ್ಕುಗಳನ್ನು ಈಡೇರಿಸುತ್ತಾ ಸರಕಾರವನ್ನು ಚಲಾಯಿಸಬೇಕಾಗಿದೆ ಎಂದು. ಸರಕಾರ ಎಷ್ಟು ಶಕ್ತಿಶಾಲಿಯಾಗಿದ್ದರೂ ದೇಶದ ಜನರಲ್ಲಿ ಆತಂಕಭರಿತ ಸ್ಥಿತಿಯಿದ್ದರೆ ಅದರದುರಿಗೆ ಯಾವುದೇ ಸರಕಾರ ನೆಲೆನಿಲ್ಲಲಾರದು. ಲೋಕದಲ್ಲಿ ಎಲ್ಲಿಯೆಲ್ಲಾ ಗಲಬೆ ಗೊಂದಲಗಳಿವೆಯೋ ಅಲ್ಲಿ ಗಲಬೆ ಗೊಂದಲಗಳು ದೂರ ಸರಿಯುವಂತಾಗಲಿ. ಸರಕಾರಗಳು ಜನರ ಹಕ್ಕುಗಳನ್ನು ಈಡೇರಿಸುವವರಾಗಲಿ. ಜನರು ಸಹ ತಮ್ಮ ನ್ಯಾಯಬದ್ಧ ಹಕ್ಕುಗಳಿಗೋಸ್ಕರ ಸರಕಾರಗಳ ಮೇಲೆ ಕಾನೂನು ಚೌಕಟ್ಟಿನ ಒಳಗಿದ್ದುಕೊಂಡು ಒತ್ತಡ ಹೇರುವವರಾಗಲಿ.

ಇದೇ ರೀತಿ ಪಾಕಿಸ್ತಾನದ ಸರಕಾರ ಸಹ ಯೋಚಿಸಬೇಕು. ಮುಲ್ಲಾಗಳಿಗೆ ಭಯಪಟ್ಟುಕೊಂಡು ಅಹ್ಮದಿಯರ ವಿರುದ್ಧ ನಡೆಸಲಾಗುವ ದೌರ್ಜನ್ಯಗಳು ವರ್ಧಿಸುತ್ತಿವೆ. ಸರಕಾರ ಅದಕ್ಕೆ ಬೆಂಬಲ ನೀಡಬಾರದು. ಅಲ್ಲಿನ ಸರಕಾರ ನ್ಯಾಯನಿಷ್ಠವಾಗಿ

ಸರಕಾರವನ್ನು ಚಲಾಯಿಸಬೇಕು. ಅವರು ತಮ್ಮ ದೇಶದ ಚರಿತ್ರೆಯಿಂದ ಪಾಠ ಕಲಿಯಬೇಕು. ಇಂದಿನ ಸ್ಥಿತಿಯನ್ನು ಮುಂದುವರಿಸಿ ನಿಮ್ಮ ಸರಕಾರ ದೀರ್ಘಕಾಲ ನಡೆಸಬಹುದೆಂದು ಯೋಚಿಸಬೇಡಿರಿ. ದೌರ್ಜನ್ಯಗಳ ಪರಿಣಾಮವಾಗಿ ಲೋಕದಲ್ಲಿ ಅಹ್ಮದಿಯುತ್ ಮೊದಲಿಗಿಂತ ಹೆಚ್ಚು ಅಭಿವೃದ್ಧಿ ಗಳಿಸಿದೆ. ಇನ್ನು ಮುಂದೆ ಸಹ ಇನ್‌ಶಾಅಲ್ಲಾಹ್ ಅದು ಅಭಿವೃದ್ಧಿ ಗಳಿಸುವುದು. ಇದು ಅಲ್ಲಾಹನ ಕೆಲಸವಾಗಿದೆ. ಅದನ್ನು ತಡೆಗಟ್ಟ ಬಲ್ಲವನು ಯಾರೂ ಇಲ್ಲ. ಅದಾಗ್ಯೂ ನಾವು ಪ್ರಾರ್ಥಿಸುತ್ತೇವೆ ಎಲ್ಲಾ ಸ್ಥಳಗಳಿಂದ ಆಶಾಂತಿಯನ್ನೂ ಗಲಬೆ ಗೊಂದಲಗಳನ್ನೂ ಅಲ್ಲಾಹನು ದೂರ ಸರಿಸಲಿ.

ಇಂದಿನ ಕಾಲದಲ್ಲಿ ವ್ಯಾಪಿಸಿರುವ ಸಾಂಕ್ರಾಮಿಕ ರೋಗದಿಂದ ಮನುಷ್ಯನು ಪಾಠ ಕಲಿಯಬೇಕು ಮತ್ತು ತನ್ನ ಸ್ಥಿತಿಯನ್ನು ಬದಲಾವಣೆ ಮಾಡಬೇಕು. ಅಹ್ಮದಿಯರಾದ ನಾವು ಮೊದಲಿಗಿಂತ ಹೆಚ್ಚಾಗಿ ಅಲ್ಲಾಹನ ಹಕ್ಕುಗಳನ್ನು ಮತ್ತು ಅವನ ದಾಸರ ಹಕ್ಕುಗಳನ್ನು ಈಡೇರಿಸಿ ಕೊಡುವ ಭಾಗ್ಯಗಳಿಸುವವರಾಗಲಿ. ನಾವು ಹೆಚ್ಚು ಹೆಚ್ಚಾಗಿ ಅಲ್ಲಾಹನ ಪ್ರೀತಿ ಗಳಿಸುವವರಾಗೋಣ. ಜಮಾಅತಿನ ಅಭಿವೃದ್ಧಿಯನ್ನು ಬೇಗನೆ ನಮ್ಮ ಮುಂದೆ ನಾವು ಕಾಣುವವರಾಗೋಣ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
 فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
 يَذْكُرْكُمْ وَاذْعُرُوهُ يَنْصَبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 05-06-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon